

सैन्यातील धारातीर्थी पडलेल्या महाराष्ट्रातील अधिकारी/जवान  
यांच्या विधवा/अवलंबितांना तसेच अपंगत्व प्राप्त झालेल्या  
अधिकारी व जवानांना आर्थिक मदत देण्याबाबत- शहीद जवान  
नायक राजेंद्र नारायण तुपारे, जि. कोल्हापूर,

महाराष्ट्र शासन  
सामान्य प्रशासन विभाग  
शासन निर्णय क्रमांक: मासैम-२०१६/ प्र. क्र. ३२६/२८  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
तारीख: ०३.१२.२०१६.

#### वाचा

- १) शासन निर्णय, सामान्य प्रशासन विभाग, क्र.मासैम २०१६/प्र.क्र.९२(१) २०१६/२८,  
दिनांक ३०.११.२०१६
- २) संचालक, सैनिक कल्याण विभाग, पुणे यांचे पत्र क्र.१६०२५/प्रस्ताव/सैकवि-१६,  
दि. ०२/१२/२०१६

#### शासन निर्णय

संदर्भाधीन दिनांक ३०.११.२०१६ च्या शासन निर्णयानुसार युध्दात, युध्दजन्य परिस्थितीमध्ये, तसेच देशातील सुरक्षा संबंधी मोहिमेत, चकमकीत / देशाबाहेरील मोहिमेत धारातीर्थी पडलेल्या सैनिकांच्या वारसांना/अपंगत्व आलेल्या सैनिकांना/तसेच देशातील सुरक्षा संबंधी मोहिमेत, चकमकीत धारातीर्थी पडलेल्या सीमा सुरक्षा बल व इतर तत्सम निमलष्कर दलातील अधिकारी /जवानांच्या विधवांना/ कुटुंबियांना आर्थिक मदत म्हणून देण्यात येणाऱ्या एकरकमी अनुदानात वाढ करण्याचा शासनाने निर्णय घेतला आहे.

धारातीर्थी पडलेल्या जवानाच्या बाबतीत सध्या रुपये ५ लाख आर्थिक मदत देण्यात येते, दिनांक १ एप्रिल, २०१६ पासून पुढील ५ वर्षात देण्यात येणारी आर्थिक मदत (एकरकमी अनुदान) ज्या घटनेमध्ये जवान धारातीर्थी पडला आहे, ती घटना ज्या वर्षात घडली आहे/घडेल, ते वर्ष १) २०१६-१७ -रु. ८,००,०००, २) २०१७-१८- रु. ८,५०,०००, ३) २०१८-१९- रु. ९,००,०००, ४) २०१९-२० -रु. ९,५०,०००, ५) २०२०-२१ - रु. १०,००,००० देय ठरते. त्याचप्रमाणे धारातीर्थी पडलेल्या जवानाच्या बाबतीत देय असलेली आर्थिक मदतीची विभागणी खालीलप्रमाणे विभागून देण्यात यावी.१) शहीद सैनिक विवाहीत असेल आणि त्याचे आई-वडीलही हयात असतील तर अ) त्यांची वीरपत्नी- ६० टक्के, ब) वीरमाता- २० टक्के, वीरपिता- २० टक्के क) त्यांचे आई-वडीलांपैकी आई किंवा वडील हयात असल्यास त्यांना ४० टक्के, २) शहीद सैनिक विवाहीत असेल आणि त्याचे आई-वडील हयात नसतील तर त्याची वीरपत्नीला १०० टक्के ३) शहीद सैनिक अविवाहीत असेल आणि त्याचे आई-वडीलही हयात असतील तर त्याचे आई-वडील यांच्यामध्ये समान विभागणी करून ४) शहीद सैनिक अविवाहीत असेल आणि त्याचे आई-वडील हयात नसतील तर त्यांचे भाऊ/बहीण यांच्यामध्ये समान विभागणी करून याप्रमाणे विभागणी करण्यात यावी.

त्यानुसार सैनिक कल्याण विभागाने दिनांक ०२/१२/२०१६ च्या पत्रान्वये शासनास सादर केलेल्या प्रस्तावाच्या अनुषंगाने, पुढील तक्त्यात नमूद केल्यानुसार महाराष्ट्र राज्यातील धारातीर्थी पडलेल्या जवानांच्या विधवा / अवलंबितांना आर्थिक मदत देण्यास शासन मान्यता देण्यात येत आहे:-

**( धारातीर्थी पडलेल्या जवानांच्या विधवा/ अवलंबितांना सन २०१६-१७ मध्ये रुपये ८.०० लक्ष प्रमाणे**

**एक वेळेची आर्थिक मदत )**

अ. क्र.	नाव व पत्ता	मृत्यु दिनांक, मोहिम व ठिकाण	वारसाचे नांव व आर्थिक मदतीची रक्कम
	२८०४१५२ एम नायक राजेंद्र नारायण तुपारे, मु.कार्वे (मजरे) ता. चंदगड, जि. कोल्हापूर	०६ नोव्हेंबर, २०१६ पुंछ सेक्टर,(जम्मू- काश्मिर) ऑपरेशन रक्षक	१. श्रीमती शर्मीला राजेंद्र तुपारे, (वीरपत्नी) रु. ४.८० लक्ष सौ.शांता नारायण तुपारे, (वीरमाता) रु. १.६० लक्ष श्री.नारायण तुपारे,( वीरपिता) रु. १.६० लक्ष
एकूण			रुपये ८.००/- लक्ष

२. धारातीर्थी पडलेल्या जवानांना अनुज्ञेय ठरविलेल्या रकमेपैकी २० % म्हणजे रु. १,६०,०००/- ( रु. एक लक्ष साठ हजार फक्त) प्रमाणे शासकीय अनुदानातून तर उर्वरित ८० % रक्कम म्हणजे रुपये ६,४०,०००/- ( सहा लक्ष चाळीस हजार फक्त ) प्रमाणे मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत सद्यस्थितीत गुंतविण्यात आलेल्या रु.४२,२१,७२,०००/- कोटी रकमेच्या व्याजातून अदा करण्यात यावी.

३. वरील परिच्छेद क्र. २ मध्ये नमूद शासन अनुदानातून द्यावयाच्या रकमेपोटी होणारा खर्च रु. १,६०,०००/- (रुपये एक लक्ष साठ हजार फक्त) हा मागणी क्र. ए-५ लेखाशीर्ष "२२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२ - सामाजिक सुरक्षा योजनेखाली निवृत्तीवेतने, (००)(०४) देशांतर्गत/ सुरक्षासंबंधी मोहिमेत-चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५२६०८) ५० - इतर खर्च " या लेखाशीर्षाखाली सन २०१६-२०१७ या वित्तीय वर्षाकरिता मंजूर रु. ४०,००,०००/- (रुपये चाळीस लक्ष फक्त) इतक्या अर्थसंकल्पीय तरतूदीतून भागविण्यात यावा.

४. प्रस्तुत प्रकरणी 'आहरण व संवितरण अधिकारी', म्हणून जिल्हा सैनिक कल्याण अधिकारी कोल्हापूर यांना प्राधिकृत करण्यात येत आहे. तसेच धारातीर्थी पडलेल्या जवानांच्या विधवांना/अवलंबितांना द्यावयाची आर्थिक मदत ECS द्वारे देण्यात यावी व त्याबाबतचा अहवाल शासनास सादर करण्यात यावा.

५. हा शासन निर्णय, वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र.मासैम २०१६/प्र.क्र.९२(१) २०१६/२८, दिनांक ३०.११.२०१६ मधील मार्गदर्शक तत्वांचा अवलंब करून निर्गमित करण्यात येत आहे.

सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१२०३१४३०४१८४०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नितीन गद्रे)

प्रधान सचिव व वि. चौ. अ.(१) महाराष्ट्र शासन.

प्रत,

- १) महालेखापाल (लेखा परीक्षा)-१/२, महाराष्ट्र, मुंबई/नागपूर,
- २) महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
- ३) महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
- ४) कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
- ५) जिल्हाधिकारी, कोल्हापूर,
- ६) जिल्हा कोषागार अधिकारी, कोल्हापूर,
- ७) संचालक, सैनिक कल्याण विभाग, पुणे ४११ ००६ ( ५ प्रती),
- ८) जिल्हा सैनिक कल्याण अधिकारी, कोल्हापूर
- ९) सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई - ३२,
- १०) श्रीमती शर्मिला राजेंद्र तुपारे, (वीरपत्नी) मु.कार्वे (मजरे) ता. चंदगड, जि. कोल्हापूर,
- ११) सौ.शांता नारायण तुपारे, (वीरमाता) मु.कार्वे (मजरे) ता. चंदगड, जि. कोल्हापूर,
- १२) श्री.नारायण तुपारे,( वीरपिता) मु.कार्वे (मजरे) ता. चंदगड, जि. कोल्हापूर,
- १३) निवड नस्ती (२ प्रती).